

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ

ശ്രീമദ്വേങ്കടശേഷാർയാനുഗൃഹീതം
॥ ശ്രീകോദണ്ഡപാണിസുപ്രഭാതം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാഭേശികൻ
His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീകോദണ്ഡപാണിസുപ്രഭാതം ॥

വന്ദേ വേങ്കടശേഷാർയം വത്സവംശശിരോമണിം |
വാത്സ്യശ്രീവരദാചാർയതനയം കരുണാനിധിം ॥

ശ്രീരാമചന്ദ്ര കരുണാവരുണാലയ ശ്രീ
സീതാമുഖാംബുജവികാസക ബാലസൂർയ ! |
സൗമിത്രിമിത്ര ! ഭരതാഭിരതാപ്തമിത്ര !
ശത്രുഘ്ന ഹേ ! രഘുപതേ ! തവ സുപ്രഭാതം ॥ 1 ॥

ഭാസ്യാനുദേതി വികചാനി സരോരുഹാണി
പശ്യ സ്മരൻ മധുരകുഞ്ചിതഷഡ്പദാനി |
ത്വദ്വീക്ഷണോൻമിഷിതനാഭിസരോജുവേധോഃ
വേദധ്വനേഃ രഘുപതേ ! തവ സുപ്രഭാതം ॥ 2 ॥

ത്യാം ബോധയന്തി പരിതഃ ശ്രുതയഃ ശ്രുതീനാം
സാരേണ സാനുജ ! ഭവത്പ്രതിബോധകേന |
ശ്ലോകേന കൗശികമുഖോദ്ഗലിതേന കർണ -
പീയൂഷവദ്രഘുപതേ ! തവ സുപ്രഭാതം ॥ 3 ॥

ത്യാം ബോധയന്തി വിബുധാഃ ശ്രുതിഭാഗ്യവേണു -
വീണാമൃദംഗപണവാദിതതാനുവാദൈഃ |
സ്തോത്രൈർധരാസുരവരസ്തുതിഘോഷമിത്രൈഃ
ആകർണ്യതാം രഘുപതേ ! തവ സുപ്രഭാതം ॥ 4 ॥

ഉദ്യാനവാസരസികാഃ ശുകശാരികാദ്യാഃ
ഹൃദ്യാ ഹരേഹരിരിതി ദ്വിജഘോഷഹൃദ്യൈഃ |

ഹൃദ്യാം മുദം വിദധതീഹ തവാപദാന -

പദ്യൈർദ്വിജാഃ രഘുപതേ ! തവ സുപ്രഭാതം || 5 ||

ബ്രഹ്മാ ശിവശ്ശതമവശ്ച മഖാശനൗഘൈഃ

ത്വദാമ ഗോപുരഭുവി പ്രതിപാലയന്തി |

ത്വത്പാദപങ്കജസിഷേവിഷവോവിശേഷം

ഭക്തൈർദ്വിജൈ രഘുപതേ ! തവ സുപ്രഭാതം || 6 ||

സൂർയേനുസന്നിധിവശാദിവ ദേവസംഘൈഃ

സോത്പുൽലവക്ത്രകമലാഞ്ജലികുഡ്മലോകൈഃ |

മന്ദാരസുന്ദരകരൈഃ പ്രതിപാൽയതേർചാ -

ബദ്ധാദരൈഃ രഘുപതേ ! തവ സുപ്രഭാതം || 7 ||

തീർഥാദിഷേകപരിശുദ്ധധിയോർഭക്താനു

പൂർണാദിഷേകകലശാഃ പരിചാരകാശ്ച |

സ്തുത്യാ ഭവന്തമദിഷേകമുഖോപചാര -

ചർയോത്സുകാ രഘുപതേ ! തവ സുപ്രഭാതം || 8 ||

സീതാമുഖേനുസവിദ്യേപി സദാ പ്രസന്നം

മന്ദസ്മിതേന മധുരം സുധയേവ ലോകൈഃ |

ലംബാളകാളിലലിതം തവ വക്ത്രപദ്മം

സംശോഭതാം രഘുപതേ ! തവ സുപ്രഭാതം || 9 ||

ശ്രീകോസലേശ്വരപുരാകൃതഭാഗ്യരാശേ !

ശ്രീകോസലേന്ദ്രതനയാനയനാദിരാമ ! |

സാകേതസാധുകുലകാഷ്ഠിതകൽപകശ്രീഃ !

സീതാമനോഹരമണേ ! തവ സുപ്രഭാതം || 10 ||

ഉദ്ധണ്ഡശൗണ്ഡഭുജ്ജഖണ്ഡിതഖണ്ഡപർശു -

കോദണ്ഡചണ്ഡരവപിണ്ഡിതസാണ്ഡജ്ജണ്ഡ ! |

കോദണ്ഡദണ്ഡവരമണ്ഡിതബാഹുദണ്ഡ !

ശ്രീഖണ്ഡചർച്ചിതതനോ ! തവ സുപ്രഭാതം || 11 ||

ഇത്ഥം വേങ്കടശേഷേണ സുപ്രഭാതസ്തുതിഃ കൃതാ |

ശ്രീരാമചരണാമഭോജയുഗഭൂഷാ സമർപിതാ || 12 ||

നീലോത്പലാനി സരസീഷ്വിഹ സങ്കുചന്തി

സാപത്രപാണി തവദ്യുഗ്തുലയോർവിലാസേ |

ധാമാനി തേ ച വികചാനി സരോരുഹാണി

ശ്രീരാമചന്ദ്രദയിതേ ! തവ സുപ്രഭാതം || 13 ||

പ്രാതസ്തുവർണമണിദർപണനായികാസ്യ -

വീക്ഷാം വദന്തി സുധിയഃ ശുഭമേവ പത്യഃ |

സർവം ത്വദാനനവിലോകനത്യാസ്യ സിദ്ധ്യേത്

ഉത്തിഷ്ഠ മൈമിലസുതേ ! തവ സുപ്രഭാതം || 14 ||

|| ഇതി ശ്രീകോദണ്ഡപാണിസുപ്രഭാതം സമാപ്തം ||